

以夭折復使青山變枯、

〔古事記上〕爾速須佐之男命詔其老夫○中略故隨告而如此設備待之時、其八侯遠呂智信如言來、乃每船垂入己頭飲其酒、於是飲醉留伏寢、爾速須佐之男命拔其所御佩之十拳劍、切散其蛇者、肥河變血而流、

〔日本書紀七行〕二十七年八月、熊襲亦反之、侵邊境不止、十月己酉、遣日本武尊令擊熊襲、時年十六、十二月到於熊襲國、因以伺其消息、及地形之峻易、時熊襲有魁帥者、名取石鹿文亦曰川上梶帥、悉集親族而欲宴、於是日本武尊解髮作童女姿、以密伺川上梶帥之宴時、仍劍佩裯裏、入於川上梶帥之宴室、居女人之中、川上梶帥感其童女容姿、則携手同席、舉杯令飲而戲弄于時也、更深入闌、川上梶帥且被酒、於是日本武尊抽裯中之劍、刺川上梶帥之胸、未及之死、川上梶帥叩頭曰、且待之、吾有所言、時日本武尊留劍待之、川上梶帥啓之曰、汝尊誰人也、對曰、吾是大足彥天皇○行景之子也、名日本童男也、川上梶帥亦啓之曰、吾是國中之強力者也、是以當時諸人不勝我之威力、而無不從者、吾多遇武力矣、未有若皇子者、是以賤賤陋口、以奉尊號、若聽乎、曰聽之、卽啓曰、自今以後號皇子應稱日本武皇子、言訖、乃通胸而殺之、故至于今稱曰日本武尊、是其緣也、

〔日本書紀九神功〕九年○仲四月、皇后○中略神功、以謂群臣曰、夫興師動衆、國之大事、安危成敗、必在於斯○中略、吾婦女之、加以不肖、然蹠假男貌、強起雄略、上蒙神祇之靈、下籍群臣之助、振兵甲而度嶮浪、整艤船以求財土、九月、爰卜吉日而臨發、有日、時皇后親執斧鉞、令三軍曰、金鼓無節、旌旗錯亂、則士卒不整、貪財多欲、懷私內顧、必爲敵所虜、其敵少而勿輕敵、強而無屈、則姦暴勿聽、自服勿殺、遂戰勝者必有賞、背走者自有罪、

〔日本書紀雄略〕五年二月、天皇○中略雄狡獪于葛城山○中略、嗔豬直來、欲噬天皇、天皇用弓刺止、舉脚踏殺、〔大鏡字多〕つぎのみかど亭子のみかど○中略多字と申さ○中略王じゝうなどきこえて、殿上人にておは